
ସାଆନ୍ତେ ଆସୁଛନ୍ତି 
୧୯୩୦ ମସିହାର କଥା | 


ଅନନ୍ତପୁର ହାଟରେ ସଭା ହେବ । ହାଟ ଗଡ଼ାରେ ହଜାର 
ହଜାର ଲୋକ ଜମା ! ସାଆନ୍ତେ ଆସିବେ । ତାଙ୍କୁ ଦେଖ୍ବାକୁ ଏତେ 
ଲୋକଙ୍କ ଭିଡ଼ ! 


ସାଆନ୍ତେ ଆସିଲେ । ଅନନ୍ତପୂର ହାଟରେ ସଭା କଲେ । ତାଙ୍କ 
ସଙ୍ଗେ ଆସିଥ୍ବା ବଡ଼ ବଡ଼ ନେତାମାନେ ଭାଷଣ ଦେଲେ | କୁଜଙ୍ଗରେ 
ଲୁଣ ମରାହେବ । ˆ 'ଗୀ ଚାରିପାଖେ ସମୂଦ୍ର । ବିଲବାଡ଼ି ବି ଲୁଣାମାଟିରେ 
ଭରପୂର । ହେଲେ ଲୁଣ ମାରିବା ଅଧ୍କାର କାହାରି ନାହିଁ । ବିଦେଶତ୍‌ 
ଆସୂୁଥ୍ବା ବିଲାତି ଲୁଣ କିଣି ଖାଇବା ଆମର ଭାଗ୍ୟରେ ଅଛି ।” ? ଏ. 
କଥା ଠିକ୍‌ ନୁହେଁ ବୋଲି ବୃଝାଇଲେ ନେତାଏ । କହିଲେ, “ ଆମ ମାଟିର 
ଲୁଣ ଆମେ ଖାଇବା । ଇଂରେଜ ଶାସକ ଆମକୁ ଭୂଆଁ ବୁଲାଭଟି । 
ଆମରି ସମୁଦ୍ରରୁ ଆମେ ଲୂଣ ମାରିବା ।” ” ସେମାନେ ଦେଶ ମାତାର 
ଜୟଗାନ କଲେ । ‘ବନ୍ଦେ ମାତରମ୍‌ ' ଧ୍ବନି ଦେଲେ । 


ନେତ୍ରୀମାନଙ୍କ ମଧ୍ଯରେ ଥଲେ ରମା ଦେବୀ, ମାଳତୀ ଦେବୀ ! 
କ୍ରଜଙ୍ଗର ଆଗ ରଜାଙ୍କ ପାଟରାଣୀ ଭାବବତୀ ପାଟ ମହାଦେର ବି 
ତାଙ୍କ ସାଙ୍ଗରେ । ସେମାନଙ୍କ ସାଙ୍ଗରେ ଜଣେ ନେତାଙ୍କୁ ଲୋକେ 
ଡାକୁଥ୍ଲେ ‘ସାଆନ୍ତେ ! ନାରାୟଣ ବୀରବର ସାମନ୍ତ ତାଙ୍କର ପୂରା 
ନାମ ! 

କାଳିଆ ପାଟ ଓ ଗଡ଼ କୂଜଙ୍ଗରେ ଲୁଣ ମରାଯିବା ବିଚାର 
ହେଲା । କାଳିଆ ପାଟକୁ ରମାଦେବୀଙ୍କ ସାଙ୍ଗରେ ବାହାରିଲେ ବହୁତ 
ଲୋକ । ଗଡ଼ କୁଜଙ୍ଗରେ ଲୁଣ ମାରିବେ ପାଟ ମହାଦେଇ ଓ ତାଙ୍କ 
ସାଙ୍ଗରେ ଥ୍ବା ଆହୁରି କେତେ ଲୋକ ! ପାଟ ମହାଦେଇଙ୍କୁ କଂଗ୍ରେସର 
ଏ ଲୁଣ ମରା କାମରେ ପ୍ରରେଇଚନ୍ତି ସେଇ ସାଆନ୍ତେ ! 

ଛୋଟ ଛୋଟ ପିଲାମାନେ ବି ଲୁଣ ମରା କାମରେ ଆସି ଯୋଗ 
ଦିଅନ୍ତି । ସେମାନଙ୍କୁ ପିଲ। ବୋଲି ଗିରଫ କରାଯାଏ ନାହିଁ । 
ଚୌକି ଦାରମାନେ ସେମାନଙ୍କୁ କାନ୍ଧେଇ କରି ନେଇ ଯାଆନ୍ତି ! 
ଚୌକିଦାରମାନଙ୍କ କାନ୍ଧରେ ବସି ସେମାନେ ପାଟି କରୁଥାନ୍ତି “ଜୟ 
ମହାତ୍ମାଗାନ୍ଧି କି ଜୟଂ , ‘ଜୟ କଂଗ୍ରେସ୍‌ କି ଜୟଂ | ଧ୍ଵନି ଦେବ! ସଙ୍ଗେ 
ସଙ୍ଗେ ଚୌକିଦାରମାନଙ୍କ ପିଠି ଓ ପେଟକୁ ଗୋଇଠା ମାରନ୍ତି । ଖଦଡ଼ 
ପୋଷାକ ଓ ଟୋପି ପିନ୍ଧା ଛୋଟ ପିଲାଙ୍କୁ ଦେଖ୍‌ ବଡ଼ମାନେ ବି 
ଆସିଲେ । ଏ ସବୁ ମୂଳରେ ବି ସେଇ ସାଆନ୍ତେ । 

ସାଆନ୍ତଙ୍କ ଉପରେ ୧୪୪ ଧାରା ଜାରି ହୋଇଥଲା | 
ରାହାମାଠାରୁ କୁଜଙ୍ଗ ଆଡ଼କୁ ଆସିପାରିବେନି । ସାଆନ୍ତଙ୍କ ଉପରେ 
ସବ୍ରବେଳେ ସରକାରଙ୍କ ଆଖ୍‌ । ତଥାପି ସାଆନ୍ତେ ସରକାରଙ୍କ ଆଖ୍‌ରେ 
ଧୂଳି ଦେଇ ସବ କାର୍ଯ୍ୟ ପରିଚାଳନା କରୁଥୂଲେ | 

ଲୁଣ ମାରିବା ଲୋକଙ୍କୁ ଗିରଫ୍‌ କରିବାକୁ ଆସିଥାନ୍ତି କଟକରୁ 
ଏସ୍‌.ଡ଼ି.ଓ. ! ତାଙ୍କ ସଙ୍ଗରେ କେତେ ସିପାହୀ, ଚୌକିଦାର ଓ ରାଜାଙ୍କ 
ଲୋକ । ସତ୍ୟାଗ୍ରହୀଙ୍କୁ ନର ପାର କରାଇଦେବେ ନାହିଁ । କୁମ୍ଭାର ହାଣ୍ଡି 
ଦେବ ନାହିଁ । 

ଡଙ୍ଗା ସବୁ ନଇ ଆର ପାରିରେ ବନ୍ଧା ଥୁଲା । ଚୌକିଦାରମାନେ 
ଜଗିଥ୍‌ଲେ । କିନ୍ତୁ ଗାଁ ଲୋକେ ସେମାନଙ୍କୁ ପାନ ଭିତରେ ଭାଙ୍ଗ ଖାଇବାକୁ 
ଦେଇଦେଲେ । ନିଶା ଲାଗିବାରୁ ଡଙ୍ଗା ବାନ୍ଧି ଦେଇ ନାଉରିମାନେ ଗୀକୁ 
ଚାଲି ଗଲେ । ତ୍ରିଲୋଚନ ପୂର ଠି କିମ୍ଭିରୀଅ! ନଇ । ପାରି ହେବାକୁ 
ପଡ଼ିବ । ଗୋଲକ ମହାରଣା ଓ ଲିଙ୍ଗରାଜ ଜେନା ଜୀବନକୁ ପାଣି 
ଛଡ଼ାଇ ନର ପହଁରିଗଲେ ଆର ପାଖକୁ | ଡଙ୍ଗା ଅଣାଗଲା । ମଶାଣିରୁ 
ହାପ୍ରି ଗୋଟା ହୋଇ ଆସିଲା । ଗୀର ସ୍ତ୍ରୀ ଲୋକେ ଜାଳ ଆଣିଲେ ! 
ରାତି ରାତି ଲୁଣ ମରା ହେଲା । ରାତି ପାହିଲା ବେଳକୁ ସବ୍ରଧ କାମ 
ସରିଚି । 

ସକାଳୁ ଉଠି ମାଜିଷ୍ଟେଟ୍‌ ତାଙ୍କ କ୍ଷମତା ଜାହିର୍‌ କଲେ । 
ଦୁର୍ଯ୍ୟୋଧନ, ବୃନ୍ଦାବନ ଆଉ ମାଗୁଣି ରଥଙ୍କୁ ଗିରଫ୍‌ କରି କଟକ 
ଫେରିଲେ । 


ଆଗ ଦିନ ରାତିରେ ପୋତା ନଇଠାରେ ମାଳତୀ ଦେବୀ, କୁଜଙ୍ଗ 
ଜେମା ରତ୍ବମାଳୀ ଲୁଣ ମାରିଥ୍‌ଲେ ! କାଳିଆପାଟ ଗଲେ ରମାଦେବୀ 
ଆଉ କୁଜଙ୍ଗ ପାଟ ମହାରାଣୀ ଭାବବତୀ ମହାଦେଇ । ତାଙ୍କ ସାଙ୍ଗେ 
ବହତ ସ୍ତ୍ରୀଲୋକ ! ହାତରେ ମାଠିଆ । ମୁଣ୍ଡରେ ଟୋକାଇ । ଇଂରେଜ 
ସରକାର ଆଖ୍ରେ ଧଳି ଦେଇ ଏ ସବ କାର୍ଯ୍ୟ ହେଲା । ସେସବ୍ର ମୂଳରେ 
ସେଇ ସାଆନ୍ତଙ୍କ ବୃଦ୍ଧି ଓ କୌଶଳ କାମ କରିଥଲା ! 


ସାଆନ୍ତେ ସାରା କୁଜଙ୍ଗରେ ବ୍ରଲି ବ୍ରଲି ସଭା କରନ୍ତି । ଲୋକଙ୍କୁ 
ଲୁଣ ମାରିବାକୁ ମତାନ୍ତି । ୧୯୩୦ ଜୂନ୍‌ ତା ୧୧ ରିଖରେ ସାଆନ୍ତେ 

ଗିରଫ୍‌ ହେଲେ | ସାଆନ୍ତଙ୍କ ଡାକରାରେ ସ୍କୁଲ ଛାତ୍ରମାନେ ସୁଦ୍ଧା ଆଇନ୍‌ 
ଭାଙ୍ଗିବାରେ ଲାଗିଲେ । 


କିଏ ଏଇ ସାଆନ୍ତ 


‘ସାଆନ୍ତେ, ବୀରବର ସାମନ୍ତ , ‘ବୀରବର ସାନ୍ତରା' ଆଦି 
ନାମରେ ଜଣାଶୁଣା ଥ୍ଲେ ନାରାୟଣ ବୀରବର ସାମନ୍ତ । 


ବର୍ରମାନ କେନ୍ଦୁାପଡ଼ା ଜିଲ୍ଲାର ଇନ୍ଦୁପୂରଠାରେ ୧୯ ୦୦ ମସିହା 
ଅଢ଼୍ୋବର ୨୧ ତାରିଖରେ ତାଙ୍କର ଜନ୍ମ । ବାପା ପରମାନନ୍ଦ ଜଗଦେବ 
ଓ ମାଆ ଲକ୍ଷ୍ମୀପ୍ରିୟା । ବାପା ମା” ମିହିର ନାମ ଦେଇଥୂ୍‌ଲେ । ସେ 
ଥିଲେ ପରିବାରର ତୃତୀୟ ସନ୍ତାନ । ଆଠଗଡ଼ ରାଜାଙ୍କ ଭଣଜା ବଳରାମ 
ବୀରବର ସାମନ୍ତ ଥୁଲେ ମିହରଙ୍କ ମାମୁ । ସେ ତାଙ୍କୁ ପୁଅ କରି ନେଲେ 
ଆଠଗଡ଼ | ସେଇଦିନଠୁ ସେ ହେଲେ ନାରାୟଣ ବୀରବର ସାମନ୍ତ ¦ 

ପିତ। ପରମାନନ୍ଦ ମୂ୍ଚୁଁ। ରେ।ଗରେ ଚାଲି ଗଲେ । 
ସେତେବେଳେ ନାରାୟଣଙ୍କୁ ପାଞ୍ଚବର୍ଷ । ମାମୁ ଭଉଣୀଙ୍କୁ ସଟ୍ମୋଳିବାକୁ 
ଆସିଥ୍ଲେ । ବାପାଙ୍କ ଯିବାର ଏକୋଇଶ ଦିନ ପରେ ମାମୁ ମଧ୍ଯ 
ସେପୁରକୁ ଗଲେ । 

ଛଂ ବର୍ଷ ବୟସରେ ମାଇଁ ( ପାଳିତା ମାତା )ଙକୁ ଆଦରି ନାରାୟଣ 
ପାଠ ପଢ଼ିଲେ । ଭଲ ପାଠ ପଢ଼ୁଥିବାରୁ ଆଠଗଡ଼ ସ୍କୁଲରୁ ଭଲରେ 
ମାଇନର ପାଶ୍‌ କଲେ । ଏ ଖବର ପାଇ ଆଠଗଡ଼ ରାଜା ତାଙ୍କୁ ପଢ଼ାଇ 

ବି.ଏ. ପାସ୍‌ ପରେ ବିଲାତ ପଠାଇବାକୁ କହଥ୍୍‌ଲେ । ନାରାୟଣ କଟକ 
ଆସି ଭାଇ ପାଖରେ ରହି ମାଟ୍ରିକ୍‌ ପଢ଼ିଲେ ! ନାରାୟଣ କଟକ ଆସି 
ଭାଇ ପାଖରେ ରହି ମାଟ୍ରିକ୍‌ ପଢ଼ିଲେ । ୧୯୧୮ରେ ପ୍ରଥମ ଶ୍ରେଣୀ 
ପାଇ ପାସ୍‌ କଲେ । ସେତେବେଳକୁ ଆଠଗଡ଼ ରାଜା ମରିଯାଇଥ୍ଲେ । 


ରେଭେନ୍ସା କଲେଜରେ ପଢ଼ିଲେ ନାରାୟଣ । ୧୯୨୦ର 
ଭୀଷଣ ବଢ଼ିରେ ଇନ୍ଦ୍ରପୂର ଘେରିବନ୍ଧ ଭାଙ୍ଗିଗଲା । ଘେରିବନ୍ଧ ଭିତରେ 
ଥବା ଚାରି ପାଞ୍ଚଟି ଗୀ ଲୋକେ ବିପଦ ଘେରରେ ରହିଥାନ୍ତି । କଲେଜ 
ପଢୁଆ ନାରାୟଣ ସରକାରୀ ସାହାଯ୍ୟ ବାଣ୍ଡିବାକୁ ଗଲେ । ଯାଜପୁର 
ଅଞ୍ଚଳରେ ‘ଦାସେ ଆପଣେ’ ନାମରେ ଜଣାଶୁଣା ପଭ୍ତିତ ଗୋପବନ୍ଧୁ 
ଦାସ ରିଲିଫ୍‌ ବାଣ୍ୁଥନ୍ତି । ମାଜିଷ୍ଟ୍ରେଟ୍‌ ଗୋପବନ୍ଧୁ ଚୌଧୂରୀ ରିଲିଫ୍‌ 
ଜିନିଷ ବଣ୍ଟାର ତନଖ୍‌ କରୁଥାନ୍ତି । ସେଇଠି ଦାସେ ଆପଣେ ଓ 
ଗୋପବାବ୍ରଙ୍କ ସାଙ୍ଗରେ ନାରାୟଣଙ୍କର ଭେଟ । 


ସେତେବେଳେ କେନ୍ଦ୍ରାପଡ଼ା ସବ୍‌ଡ଼ିଭିଜନରେ ଜଣେ ଗୋରା 
ହାକିମ ଥାନ୍ତି । ସେ ଆଦେଶ ଦେଲେ ଖାଇବାକୁ ନ ପାଇ ଯାହା ଦିହରେ 
ହାଡ଼ ଦିଶୁଥ୍ବ ସେଇମାନଙ୍କୁ ଖାଲି ରିଲିଫ୍‌ ଦିଆଯିବ । ନାରାୟଣ ଏହାର 
ପ୍ରତିବାଦ କଲାରୁ ଅପମାନ ପାଇଲେ । କଲେକୃରଙ୍କୁ ଜଣାଇଲେ ବି 
ସେଇ ଉତ୍ତର । ବିଦେଶୀ ସରକାରଙ୍କ ଉପରେ ତାଙ୍କର ଘୃଣା ଆସିଗଲା ! 


“ସେତେବେଳର ଓଡ଼ିଆ ଖବର କାଗଜରେ ଦେଶକଥା ବେଶୀ 
ବାହାରୁ ନ ଥୂଲା ! ସେ ଓଡ଼ିଆ ଖବର କାଗଜ ଛାଡ଼ି ଇଂରାଜୀ ' ଅମୃତ 
ବଜାର” ପତ୍ରିକା ପଡ଼ିଲେ ! ସେ କାଗଜରେ ସବୂ ବେଳେ ଗାନିଜୀ ଓ 

ଦେଶ ବିଷୟରେ ଲେଖାମାନ ବାହାରୁଥାଏ । ସେ ସେଇ କାଗଜ ପଢ଼ି 
ଗାନିଜୀଙ୍କ ଅହିଂସା କଥା ପ୍ରଚାର କରିବାରେ ଲାଗିଲେ । ୧୯୨୦ରେ 
ଜାଚୀୟ ଆନ୍ଦାଳନରେ ମିଶିଲେ । 


ଆଉ ଇଂରେଜୀ ପାଠ ପଢ଼ିବେ ନାହିଁ ବୋଲି କଲେଜ ଛାଡ଼ି 
ଦେଶ କାମରେ ମାତିଲେ । କଲେଜ ପାଠ ଛାଡ଼ିବାରେ ସେ ହେଉଛନ୍ତି 
ସାରା ଭାରତରେ ପ୍ରଥମ କଲେଜ ଛାତ୍ର । ୧୯୨୧ରେ ଗାନିଜୀ 
ଇଂରେଜମାନଙ୍କ ସଙ୍ଗେ ଅସହଯୋଗ ଆନ୍ଦାଳନ କଲେ । ନାରାୟଣ 
ସେଥ୍‌ରେ ମିଶିଲେ । 

ଇଂରେଜ ବିରୋଧୀ ହେବାରୁ ସେ ଆଠଗଡ଼ରେ ପଶିପାରିବେ 
ନାହିଁ ବୋଲି ସରକାରୀ ଆଦେଶ ହେଲା । କୁଆଡ଼କୁ ଯିବେ । ଶେଷକୁ 
ବନ୍ଧୁଘରେ କୂଜଙ୍ଗ ଜମିଦାରୀରେ ବଣିକୁନ୍ଦ ଗୀରେ ଯାଇ ରହିଲେ | 
କଂଗ୍ରେସର ନୀତି ନିୟମ ଲୋକଙ୍କୁ ବୁଝାଇଲେ | ସେ ଅଞ୍ଚଳସାରା! 
ଲୋକଙ୍କ ସାଟ୍ଗେ ମିଳି ମିଶି ଚଳିଲେ । ୧୯ ୨୨ ମସିହା ବେଳକୁ ସାରା 
କୂଢଙ୍ଗର ଲୋକେ ତାଙ୍କ କଥାମାନି କାମ କଲେ । 


କୁଜଙ୍ଗ ଆଉ ସାଆନରେ 


ସମୁଦ୍ର କୂଳକୁ ଲାଗି କୁଜଙ୍ଗ ଜମିଦାରୀ | ନଶ, ନାଳ ଓ 
ଜଙ୍ଗଲରେ ଭରା । ଆଜି କାଲି ଜଗତ୍‌ସିଂହପୁର ଜିଲ୍ଲାରେ ଅଛି ଏହି 
କ୍ୂରଜଙ୍ଗ ଅଞ୍ଚଳ ! ସେଠାରେ ଷଣ୍ଢବଂଶ ରାଜା ରାଜୃତି କରୁଥ୍‌ଲେ | 

ପ୍ରଜାମାନଙ୍କ ଭିତରେ ଅଧ୍କାଂଶ କେଉଟ ଜାତିର । ମାଛଧରା ଆଉ 
ଡଙ୍ଗାଚଲାଇବା ଥୁଲା ସେମାନଙ୍କର ପେଷା । ଷଣ୍ଢ ରାଜାମାନେ ଆଜିକି 
ଛଅଶହ ବର୍ଷ ତଳୁ କୂଜଙ୍ଗରେ ଶାସନ କରୁଥ୍‌ଲେ । 


ଚାରିଶହ ବର୍ଷରୁ ଉପର ହେବ । କଳାପାହାଡ଼ ଜଗନ୍ନାଥ 
ମହାପ୍ରଭୁଙ୍କୁ ନେଇଯାଇଥ୍‌ୁଲା । ଗଙ୍ଗାନଇ କୂଳରେ ତାଙ୍କୁ ନିଆଁରେ ପକାଇ 
ଦେଲା ! ଜଗନ୍ନାଥଙ୍କ ମୂରିତ ନିମ୍ବ କାଠରେ ଗଢ଼ା ! ସେ ସେହି ନିଆଁରେ 
ଜଳିଗଲେ । ହେଲେ ତାଙ୍କର ମଝି ଅଂଶଟି ପୋଡ଼ି ନ ଥୁଲା । ସେଇଠି 
ବ୍ରହ୍ମ ଥାଏ । ବିଶର ମହାନ୍ତି ବୋଲି ଜଣେ ବୈଷ୍ଣବ ଭକ୍ତ ଗୋଟିଏ 
ଖୋଳରେ ପୂରାଇ ସେ ବ୍ରହମକୁ ଆଣିଲେ । ପୂରୀ ଯିବା ବାଟରେ କୂରଜଙ୍ଗରେ 
ପହଞ୍ଚଲେ । ଷଣ୍ଢ ରାଜା ମୁସଲମାନମାନଙ୍କ ଦାଉରୁ ବ୍ରହ୍ମଙ୍କୁ ସାତଦିନ 
ଲୁଚାଇ ରଖ୍ଥ୍ଲେ । ପୂରୀରାଜା ମୂରି ତିଆରି କରି ବ୍ରହ୍ମଙ୍କୁ ତହିଁରେ 
ଆପିଲେ । ନବକଳେବର ହୋଇ ଜଗନ୍ନାଥ ପୂଣି ମନ୍ଦିରରେ ପୂଜା 
ପାଉଛନ୍ତି । ଜଗନ୍ନାଥଙ୍କୁ ରଖ୍ଥ୍ବାରୁ କୁଜଙ୍ଗ ରାଜା ଓ ଖୋର୍ବାରାଜାଙ୍କ 
ଭିତରେ ବହୃତ ବନ୍ଧୁତା ହୋଇଥଲା | 


ବ୍ରିଟିଶ ସରକାର ଆସିଲେ ଖୋର୍ବଝ। ଓ କୁଜଙ୍ଗ ରାଜ୍ୟ ଦଖଲ 
କଲେ । ରାଜାମାନଙ୍କ ଧନସମ୍ପରି ଇଂରେଚ୍ଚମାନଙ୍କ ମାଲିକାନାକୁ 
ଚାଲିଗଲା । ରାଜାଙ୍କ ଉପରେ ‘କର’ ବସାଗଲା | କୁଜଙ୍ଗରାଜା ଚନ୍ଦ୍ରଧ୍ଵଜ 
ଷଣ୍ଢ ଇଂରେଜ ମାନଙ୍କ ସଲାମି ବନ୍ଦ କରିଦେଲେ । ଇଂରେଜମାନେ 
ରାଜାଙ୍କୁ ବନ୍ଦୀକରି ରଖିଲେ ! କୁଜଙ୍ଗର କେଉଟ ପ୍ରଜାମାନେ ରାଜାଙ୍କୁ 

ବହୁତ ଭକ୍ତି କରୂଥ୍‌ଲେ । ସେମାନେ ବଡ଼ ଡଙ୍ଗାରେ ବସାଇ ରାଜାଙ୍କ 
ଜେଲଖାନାରୁ ମୁକୁଳାଇ ନେଲେ । 


ଏ 


୧୮୬୬ ମସିହାରେ ଓଡ଼ିଶାରେ ଦ୍ରର୍ଭିକ୍ଷ ହେଲା ! ଜମିରେ 
ଫସଲ ନ ଥ୍ଲା। ପ୍ରଜାମାନଙ୍କଠାରୁ ରାଜା କର ଆଦାୟ କରିପାରିଲେ 
ନାହିଁ । ସେହି ହେତୃରୁ ରାଜା ବିଦ୍ୟାଧର ଷଣ୍ଢ ଇଂରେଜମାନଙ୍କୁ କର 
ଦେଲେ ନାହିଁ । କର ନ ଦେବାରୁ ସୂର୍ଯ୍ୟାସ୍ତ ନିୟମ ଅନୁସାରେ ଜମିଦାରୀ 
କଲିକତାରେ ନିଲାମ ହୋଇଗଲା । ବଙ୍ଗଳାର ବର୍ମାନ ରାଜା କୁଜଙ୍ଗ 
ଜମିଦାରୀ ନିଲାମରେ ଧରିଲେ । ସେଇଦିନଠୁଁ ବର୍ଵମାନ ରାଜା 
କୁଜଙ୍ଗରେ ରାଜୃତି କଲେ । 


ରାଜୁତି ଚାଲି ଗଲେ ସୁଦ୍ଧ। ଷଣ୍ଢରାଜଙ୍କ ପରି ବାର ପ୍ରତି 
କେଉଟମାନଙ୍କର ରାଜଭକ୍ତି ଏବେ ବି ରହିଛି । 


ପାରାଦ୍1ପରେ ସାଆରେ 


ସାଆନ୍ତେ ପାରାଦ୍ଧୀପଠାରେ ରହିଲେ । ଷଣ୍ଢ ରାଜବଂଶ ସହିତ 
ତାଙ୍କର ପରିଚୟ ଘଟିଲା । ସେତେବେଳକୁ ରାଜପରିବାରର ଆୟ ବେଶି 
କିଛି ନଥିଲା । କେବଳ ଜମିବାଡ଼ିରୁ ମିଳୁଥିବା ଆୟରେ ସେମାନେ 
ଚଜୁଥ୍ରେ । ରାଜବଂଶର ଅବସ୍ଥା ବେଳକୁ ବେଳକୁ ବେଳ ଖରାପ 
ହୋଇଯାଇଥ୍ଲା ! ସାଆନ୍ତେ ରାଜବଂଶର ଲୋକଙ୍କୁ ବହୁତ ସାହାଯ୍ୟ 
କଲେ | କୁଚଙ୍ଗରାଣୀ ଭାବଚତୀ ପାଟମହାଦେଇ ଓ ଜେମା ରତ୍ବମାଳୀ 

ସାଆନ୍ତଙ୍କ ସାଙ୍ଗେ ମିଶି କଂଗ୍ରେସ କାମ କଲେ | କୁଜଙ୍ଗର ପ୍ରଜାମାନେ 
ରାଜଭକ୍ତ ଥିବାରୁ ସେମାନେ ବି ସାଆନ୍ତଙ୍କ କଥାରେ ମାତିଲେ । ତେଣୁ 
କୁଜଙ୍ଗରେ ଗାନ୍ଧିଜୀଙ୍କ ବାର୍ଭା ପ୍ରଚାର ପାଇଁ ସୁବିଧା ହେଲା ! 


କୁଜଙ୍ଗ ପାଇଁ ସାଆନ୍ତଙ୍କ ମନରେ ବହୁତ ଶରଧା ଥୁଲା | କୁଜଙ୍ଗ 
ଆଗକାଳରେ ବହୁତ ଜଣାଶୁଣା ଥ୍ଲା । ସେଠାରେ ମୁନିରଷିମାନେ 
ତପସ୍ୟା କରୁଥ୍‌ଲେ ! ସାଆନ୍ତେ କୁଜଙ୍ଗ ଚିତ୍ର” ନାମରେ ଗୋଟିଏ 
କବିତା ବହି ଲେଖ୍‌ ଛପାଇଥ୍‌ଲେ ! କୁଜଙ୍ଗର ପ୍ରଶଂସା କରି ସେ 
ଲେଖ୍ଛନ୍ତି : 

“  କୁଳିଯୁଗେ ରାସସ୍ତଳୀ ବିଚାରି ପ୍ରେମରେ, 

କୁଞ୍ଜମୟ ଅଙ୍ଗ ସୃଷ୍ଠି କୁଞ୍ଜଙ୍ଗ ନାମରେ, 

ଯା” କୋଳେ ଅସଂଖ୍ୟ ରଷି ମୂନି ତପେ ଶୁଦ୍ଧ, 

ଯା” ପବିତ୍ର କାନ୍ତି ଦେଖ୍‌ କବିଗଣ ମୁଗ୍ଧ ।” 

କରଜଙ୍ଗ ମାଟିକୁ ସେ ଭଲ ପାଉଥ୍‌ଲେ ! କୁଜଙ୍ଗର ଲୋକେ 
ସାଆନ୍ତଙ୍କ ସହିତ ସହଯୋଗ କଲେ । କୃଜଙ୍ଗର ବିପରି ଦେଖି ସେ 
ସାନ୍ଧନା ଦେଇ ମଧ୍ଯ ଅନେକ କଥା ଲେଖ୍ଛନ୍ତି । ଉତ୍କଳମଣି ପଡଶ୍ତିତ 
ଗୋପବନ୍ଧୁ ଓଡ଼ିଶା ମାଆ ପାଇଁ ଅନେକ କବିତା ଲେଖ୍ଛନ୍ତି । ଗାନ୍ଧିଜୀ 
ଭାରତବାସୀଙ୍କୁ ଦେଶର ଉନ୍ନତି ପାଇଁ ଡାକରା ଦେଇଛନ୍ତି । ସାଆନ୍ତେ 
ବି ସେହିପରି କୂଜଙ୍ଗର ଲୋକମାନଙ୍କୁ ଏକାଠି ହୋଇ ଭାରତର 
ସ୍ଵାଧୀନତା ପାଇଁ ଲଢ଼ିବାକୁ ଡ଼ାକରା ଦେଇଛନ୍ତି 

“ଦେଖ ଦେଖ ଫେଡ଼ି ନୟନ ହର୍ଷେ, 
ଜି ଚେତନା ଖେଳେ ଭାରତବର୍ଷେ । 
ଏତେବେଳେ ନୃହଁ ସ୍ଥିର ହେ, 

କୁଜଙ୍ଗ ଭକତ ବୀର ହେ । 


କୁଜଙ୍ଗର ରାଜବଂଶ ଓ ସାଧାରଣ ପ୍ରଜାଙ୍କୁ ସାଆନ୍ତେ ଆପଣାର 
କରିନେଲେ | କୁଜଙ୍ଗ ଲୋକଙ୍କ ସୁଖଦୂଃଖରେ ଭାଗୀ ହେଲେ | ଇଂରେଜ 
ସରକାର ଓ ବର୍ବମାନରାଜାଙ୍କ ଲୋକେ ପ୍ରଜାମାନଙ୍କୁ କଷ୍ଠ ଦେଉଥ୍‌ଲେ | 
ପ୍ରଜାଙ୍କ ଉପରେ ଅତ୍ୟାଚାର କରୁଥୁଲେ । ପ୍ରଜାଙ୍କଠାରୁ ଧନ ଲୁଟି 
ନେଉଥ୍ଲେ । ସେମାନଙ୍କ ଦୁଃଖକୁ ସାଆନ୍ତେ ସଦାବେଳେ ଭାଳି 
ହେଉଥ୍‌ଲେ । ହଜାରିବାଗ ଜେଲ୍‌ରେ ଥ୍ବାବେଳେ ସେମାନଙ୍କ କଷ୍ଠଭୋଟ 
ଚିଷ୍ତୟରେ ଲେଖ୍ଛନ୍ି, 

 ଲାଗିପଡ଼ି ଯାହା ଅରଜଇ ଧନ 

ଦ୍ରଷ୍ଟ ରାଜଦୂତ ଖଳ ମହାଜନ 

ରାଜ କର୍ମଚାରୀ ଜମିଦାର ଆଦି, 

ଶୋଷନ୍ତି ଯେସନେ ଶୋଷେ ରୋଗବ୍ୟାଧ୍‌ ।” 


କୁଜଙ୍ଗରେ ସେ ଘରେ ଘରେ ପରିଚିତ ହେଲେ । ୧୯୨୭ 
ମସିହାରେ ବିହାର-ଓଡ଼ିଶା କାଉନ୍‌ ସିଲ୍‌ ପାଇଁ ଭୋଟ ଲଢ଼େଇ ହେଲା । 
କଂଗ୍ରେସ ଦଳରୁ ସାଆନ୍ତେ ବ୍ରଜସୁନ୍ଦର ଦାସଙ୍କୁ ଭୋଟରେ ଜିଣି ବିହାର- 
ଓଡ଼ିଶା କାଉନସିଲର ସଭ୍ୟ ହେଲେ । ତାଙ୍କର କାମ ଖାଲି ସୂତାକଟାୀ, 

ଖଦୀ ଆନ୍ଦୋଳନ ଭିତରେ ରହିଲା ନାହିଁ । ତେଣିକି ସିଏ ଭାରତର 
ବଡ଼ବଡ଼ ନେତାଙ୍କ ସାଙ୍ଗରେ କାମ କଲେ । 


ଭାରତର ସେତେବେଳେକାର ନେତାଙ୍କ ଭିତରେ ଲାଲା ଲଜପତ୍‌ 
ରାୟ ଜଣେ ବଡ଼ ଟାଣୁଆ ନେତା । ଆମର ସ୍ଵରାଜ୍ୟ କେମିତି ଚଞ୍ଚଳ 
ମିଳିବ ସେଥ୍ପାଇଁ ସେ ବହୁତ ସଭା ସମିତି କରୁଥ୍ଲେ | ତାଙ୍କର ଭାଷଣ 
ଶୁଣି ଲୋକେ ସ୍ଵାଧୀନତା ଲଢେଇ ପାଇଁ ତିଆର ହୋଇ ଯାଉଥ୍‌ଲେ | 
ସାମନ୍ତ ଲାଲାଜୀଙ୍କ ସଙ୍ଗେ ମିଶି ଦେଶକାମ ପାଇଁ ଲାଗି ପଡ଼ୂଥ୍ଲେ । 


ହାତରେ ଗଣ୍ଠି ପଡ଼ିଲ। 


କୁଜଙ୍ଗ ରାଣୀ ଭାବବତୀ ପାଟ ମହାଦେଇ ସାମନ୍ତଙ୍କୁ ସ୍ପେହ 
କରୁଥ୍ଲେ । ଜେଲ୍‌ ଭିତରେ ଲେଖ୍ଥ୍ବା ' କୁଜଙ୍ଗ ଚିତ୍ର” କବିତ!¦ ବହିଟିକୁ 
ସାଆନ୍ତେ ତାଙ୍କୁ ଉତ୍ସର୍ଗ କରିଥଲେ | ରାଜା ଜଗଦୀଶ ଷଃ '3 ରାଣୀ 
ସାହେବାଙ୍କର ରନ୍‌ ମାଳି ଜେମା ଥ୍ଲେ ଗୋଟିଏ ବୋଲି ଝିଅ | 
କାଉନ୍‌ସିଲ୍‌ର ସଭ୍ୟ ହେବାରୁ ସାମନ୍ତଙ୍କ ନାଅଁ ଓଡ଼ିଶା ବାହାରେ ବି 
ଜଣାଶୁଣା ହୋଇଗଲା । ୧୯୩୦ ନଭେମ୍ବର ୧ ୮ତାରିଖ ଦିନ ସାମନ୍ତ 
ରନୁମାଳିଙ୍କୁ ବାହା ହେଲେ । ତେଣିକି ସେ ପାରାଦ୍ଵୀପ ଗଡ଼ରେ ରହିଲେ | 
ସ୍ଵାମୀ ଓ ସ୍ତ୍ରୀ ଦୁହେଁ ମିଶି ଦେଶ କାମରେ ଲାଗିଗଲେ । ୧୯୩୦ ମସିହା | 
ଦେଶପାଇଁ ଏକ ଘଡ଼ି ସନ୍ଧି ବେଳା | ସେତେବେଳେ ରେଡିଓ କି 


ଖବରକାଗଜର ଚଳଣି ନ ଥ୍ଲା | ଆନ୍ଦୋଳନ କଥା ଲୋକଙ୍କ ଝାନରୁ 


୧୧ 


Digitized by srujanika@gmail.com 


କାନକୃ ବ୍ୟାପୁଥ୍ଲା । ସାଧାରଣ ସଭା ଉପରେ ସରକାରୀ ନିଷେଧ 
ଆଦେଶ ! ତଥାପି ଲୋକେ ଲୁଟିଛପି ସଭା କରୁଥ୍ଲେ । କଂଗ୍ରେସ୍‌ 
ନେତାଏ ଭାଷଣ ଦେଉଥ୍‌ଲେ । ପନ୍ଦର ବର୍ଷର୍‌ କମ୍‌ ପିଲାଙ୍କୁ ନେଇ 
‘ବାନର ସେନା” ଗଢାଯାଉଥ୍ଲା | ସେମାନେ ମଦ ଦୋକାନ ଆଗରେ 
ଯାଇ ଲୋକଙ୍କୁ ମଦ ନ ପିଇବାକୁ ବୃଝାଉଥ୍ଲେ | ବେଳେ ବେଳେ 
ଦୋକାନ ଆଗରେ ଶୋଇରହି ଦୋକାନ ଭିତରକୁ ଯିବାକୁ ଛାଡ଼ ନ 
ଥୁଲେ । ଏ ଗୁଡ଼ା ସରକାରୀ ବିରୋଧୀ କାମ | ପିଲାମାନଙ୍କୁ ପୁଲିସ୍‌ 
ଧରିନେଉଥ୍ଲେ ¦ ସେମାନଙ୍କୁ ବେତମାଡ଼ ଦେଇ ଲହୁୃଲୁହାଣ କରି 
ଦେଉଥ୍‌ଲେ । 


କୁଜଙ୍ଗ ଅଞ୍ଚଳରେ ସାଆନ୍ତେ କଂଗ୍ରେସ୍‌ ସଭା କରନ୍ତି । ବାନର 
ସେନା” ତିଆରି କରନ୍ତି । ସେମାନେ ବେତମାଡ଼ ଖାଇବାବେଳେ 
ଜାତୀୟକବି ବୀରକିଶୋର ଦାସଙ୍କ ଲେଖା ବୋଲନ୍ତି, 


 ' ଭାଇ ହେ, ମାର କେତେ ବେତ ମାରିବ 
ଦେଶ ଲାଗି ଆମେ ଜୀବନ ଦେଇଛୁ 
ତୁମେ କି ଆମକୁ ପାରିବ ? 

ଆମେ ଡରୂନାହୁଁ କେବେ ମରଣେ 

ମନ ରଖ୍ଅଛୁ ବିଭୁ ଚରଣେ 

ତୁମ ଆମ କଥା ତାଙ୍କ ମିଶଲରେ 

ଦିନେ ତ ବିଚାର ହୋଇବ । 

ବିହାର ଓଡ଼ିଶା କାଉନ୍‌ ସିଲ୍‌ରୂ ଇସ୍ତଫା ଦେଲେ 


୧୯୩୦ ମାର୍ଚ ତା ୧୨ରିଖରେ ଗାନ୍ଧିଜୀ ଆଇନ ଅମାନ୍ୟ 
ଆରମ୍ଭ କଲେ । ଗୁଜରାଟର ସମୁଦ୍ର କୂଳରେ ଦାଣ୍ଡୀ ବୋଲି ଗୋଟିଏ 
ଜାଗା । ସେଠାକୁ ପାଦରେ ଚାଲିଚାଲି ଯାଇ ଅପ୍ରେଲ୍‌ ୬ ତାରିଖରେ 
ଲୁଣ ମାରିଲେ । 


ଓଡ଼ିଶାରେ ମଧ୍ଯ ଲୁଣମରା ଆରମ୍ଭ ହେଲା । ବାଲେଶ୍ଵରର 
ଇଞ୍ଚଡ଼ିରେ ଲୁଣ ମାରିବାକୁ କଟକରୁ ଗଲେ ଆଚାର୍ଯ୍ୟ ହରିହର ଆଉ 
ଗୋପବନ୍ଧୁ ଚୌଧୁରୀ । ଅପ୍ରେଲ୍‌ ୧୩ ତାରିଖରେ ଲୁଣ ମାରିଲେ । 
କୁଜଙ୍ଗରେ ରାଣୀ ଭାବବତୀ ପାଟମହାଦେଇ ଓ ରମାଦେବୀ ପାଞ୍ଚଶହ 
ସ୍ତ୍ରୀ ଲୋକଙ୍କୁ ସାଙ୍ଗରେ ନେଇ ଲୁଣ ମାରିଲେ । ପୂରୀ ଜିଲ୍ଲାରେ ପର୍ଡିତ 
ନୀଳକଣ୍ଠ ଦାସ ଆଉ ଗଞ୍ଜାମରେ ବିଶ୍ଵନାଥ ଦାସ ଲୁଣମରା ଝାମ 
କରାଇଥ୍‌ଲେ । 


ବ୍ରିଟିଶ ସରକାରକୁ ଅସହଯୋଗ କରିବାର ଡାକରା ଦେଲା 
କଂଗ୍ରେସ୍‌ ! ତେଣୁ ଯେଉଁମାନେ କାଉନ୍‌ସିଲ୍‌ ସଭ୍ୟ ହୋଇ ଶାସନରେ 
ସହଯୋଗ କରୁଥ୍‌୍ଲେ, ସମସ୍ତେ ଇସ୍ତଫା ଦେଇଦେଲେ । ପଡଶ୍ତିତ 
ଲିଙ୍ଗରାଜ ମିଶ୍ର, ପଣ୍ତିତ ଗୋଦାବରୀଶ ମିଶ୍ର ଓ ନନ୍ଦକିଶୋର ଦାସ 
ସହିତ ସାମନ୍ତ ମଧ୍ଯ କାଉନ୍‌ ସିଲ୍‌ ସଭ୍ୟପଦରୁ ଇସ୍ତଫା ଦେଲେ । ତେଣିକି 
ଲୁଣମରା, ବିଲାତି କପଡ଼ା ପୋଡ଼ା, ଖଦୀ ଓ ଅବକାରୀ ଦୋକାନ 
ଆଗରେ ପିକେଟିଂ କାମରେ ଲାଗିଗଲେ । 

ଶିବ ମନ୍ଦିରରେ ହରିଜନ ପଶିଲେ 


ଆମ ଦେଶର ଲୋକଙ୍କ ଭିତରେ ଛୁଆଁ ଅଛୁଆଁ ଭେଦଭାବ 
ରହିଥୂଲା । ଉଚ୍ଚ ଜାତିର ଲୋକେ ଛୋଟ ଜାତିର ଲୋକ କହି ସେମାନଙ୍କୁ 
ଛୁଉଁ ନ ଥ୍ଲେ | ସେମାନଙ୍କ ଛାଇ ପଡ଼ିଲେ ପାପ ହେବ ବୋଲି 
ଗାଧୋଉଥ୍ଲେ । ମଣିଷ ମଣିଷ ଭିତରେ ଏ ଭେଦଭାବ ଜାତିର ପିତା 
ବାପୂୃଜୀଙ୍କ ବହୁତ ବାଧ୍ଲା। ସେ ସେମାନଙ୍କୁ ହରିଜନ ' ବା 
ଭଗବାନଙ୍କର ଲୋକ ବୋଲି କହିଲେ । ୧୯୩୨ ମସିହାରେ ବାପୁଜୀ 
ଛୁଆଁ ଅଛୁଆଁ ଭେଦ ଆମ ସମାଜରୁ ଉଠୁ ବୋଲି ଡାକରା ଦେଲେ । 
ଏଥ୍‌ପାଇଁ ସେ ଖ୍ଆପିଆ ଛାଡ଼ି ଅନଶନ କଲେ | ଗାନ୍ଧିଜୀଙ୍କ କଥା 
ସାଆନ୍ତଙ୍କ ପାଖରେ ପହଞ୍ଲା | ସାଆନ୍ତେ ଏ ଦିଗରେ ଆଗୁଆ ହେଲେ |! 
ପାରୀଦ୍ୀପରେ ପାରେଶ୍ବର ମନ୍ଦିର ବହୁତ ପୂରୁଣା କାଳରୁ ରହିଛି । 
ଠାକୁରଙ୍କର ଭାରୀ ନାମଡାକ | ୧୯୩୩ ମସିହାରେ ସେ ହରିଜନମାନଙ୍କୁ 
ଧରି ମନ୍ଦିରରେ ପୂରାଇବାକୁ ଗଲେ । ଅନେକ ଲୋକ ବିରୋଧ କଲେ । 
କିନ୍ଧୁ ସାଆନ୍ତେ ମାନିଲେ ନାହିଁ । କଂଗ୍ରେସ କର୍ମୀଙ୍କ ଭିତରୁ ଜଣେ ବ୍ରାହ୍ମଣ 
ପୁରୋହିତ ସାଜିଲେ । ହରିଜନମାନେ ମନ୍ଦିରରେ ପଶି ଦର୍ଶନ କଲେ । 
ସେଇଦିନଠାରୁ ପାରେଶ୍ବରଙ୍କ ମନ୍ଦିରକୁ ହରିଜନମାନେ ଯାଇ ପାରୁଛନ୍ତି ! 
ଖାଲି ସେତିକି ନୁହେଁ, ମନ୍ଦିର ପରିଚାଳନା ପାଇଁ ‘ପାରେଶବର ହରିଜନ 


am es 


ସେବାସଂଘ” ନାମରେ ସମିତିଟିଏ ଗଢ଼ି ତାକୁ ରେଜିଷ୍ଟି କରିଦେଲେ । 

୧୯୩୪ ମଇ ୯ ତାରିଖରେ ଗାନିଜୀ ‘ହରିଜନ ପଦଯାତ୍ରା” 
ପାଇଁ ଓଡ଼ିଶା ଆସିଲେ । ସାଆନ୍ତେ ମଧ୍ଯ ତାଙ୍କ ସାଙ୍ଗରେ ବ୍ରଲିଲେ । 
ଗାନ୍ଧିଜୀ ଶୁଣିଲେ ଯେ ସାଆନ୍ତେ ହରିଜନମାନଙ୍କୁ ଆଗରୁ ଶିବ ମନ୍ଦିରରେ 
ପୂରାଇସାରିଛନ୍ତି । ବିଧବାମାନଙ୍କୁ ବିବାହ ଦେବା କାମ କରିଛନ୍ତି । 
ଉପକୂଳ ଅଞ୍ଚଳରେ ଚରଖା ଚଳାଇ ଖଦୀ କାମକୁ ଆଗେଇ ନେଇଛନ୍ତି 
ଗାନ୍ଧିଜୀ ସାଆନ୍ତଙ୍କ ଉପରେ ଭାରି ଖୁସି ହେଲେ | ତାଙ୍କୁ ଗୋଟିଏ ପିତଳ 
ତସଲା ଉପହାର ଦେଲେ । 


୧୯୩୬ ମସିହାରେ ବହୁ ଆନ୍ଦୋଳନ ଫଳରେ ଓଡ଼ିଶା ଗୋଟିଏ 
ସ୍ଵତନ୍ତ୍ର ପ୍ରଦେଶ ହେଲା ! ତା'ପରେ ୧୯୩୭ରେ ନିର୍ବାଚନ ହେଲା । 
ସାଆନ୍ତେ ତିର୍ରୋଲ ନିର୍ବାଚନ ମଣ୍ଡଳୀରୁ ପ୍ରାର୍ଥୀ ହୋଇଥ୍‌ଲେ । କିନ୍ତୁ 
କଂଗ୍ରେସୀ ବନ୍ଧୁ ନବକୃଷ୍ଣ ଚୌଧୁରୀଙ୍କ ପାଇଁ ନିର୍ବାଚନରୁ ଓହରିଗଲେ । 


ଗଡ଼ଜାତର ରାଜାମାନେ ପ୍ରଜାମାନଙ୍କ ଉପରେ ଅତ୍ୟାଚାର 
କରୁ ଥ୍ଲେ । ତେଣୁ ପ୍ରଜାମଣ୍ଡଳ ଆନ୍ଦୋଳନ ଚଳାଇଲେ । 
ଢେଙ୍କାନାଳରେ ସାରଙ୍ଗଧର ଦାସ ଆଉ ହରମୋହନ ପଟ୍ଟନାୟକ 
ଆନ୍ଦୋଳନ କରୂଥ୍‌ଲେ | ସାଆନ୍ତେ ସେମାନଙ୍କ ସଙ୍ଗେ ମିଶି ଆନ୍ଦୋଳନ 
କରିବାକୁ ୧୯୩୮ରେ ଦଳେ ସ୍ବେଚୁସେବକ ଢେଙ୍କାନାଳ ପଠାଇଲେ । 
ସେମାନେ ସତ୍ୟାଗ୍ରହ କରି ଗିରଫ ହେଲେ | ଦ୍ରଇ ମାସ ଜେଇ ଭୋଟଗି 
କୁଜଙ୍ଗ ଫେରିଲେ । ପୃଥ୍ବୀରେ ଦ୍ଵିତୀୟ ମହାଯୁଦ୍ଧ ଚାଲିଥାଏ । କଂଗ୍ରେସ 
ନେତାମାନେ ଭାବିଥ୍ଲେ ଇଂରେଜ ସାହାଯ୍ୟ କଲେ ଭାରତକୁ ସ୍ଵାଧୀନତା 
ମିଳିଯିବ । ଯୁଦ୍ଧ ଶେଷ ହେଲା | କିନ୍ତୁ ଇଂରେଜମାନେ ଭାରତ ସ୍ଵାଧୀନତା 


୧୫ 


Digitized by srujanika@gmail.com 


ବିଷୟରେ ଟିପେ ବି କିଛି ସୂଚନା କହିଲେ ନାହିଁ । କଂଗ୍ରେସ ବ୍ରିଟିଶ 
ବିରୁଦ୍ଧରେ ଅସହଯୋଗ କରିବାକୁ ଠିକ୍‌ କଲା । ଏଥରକ ଆନ୍ଦୋଳନ 
ଆଗଠାରୁ ଜୋର୍‌ ଦାର ହେଲା । ସତ୍ୟାଗ୍ରହ କରିବାକୁ ଆସୁଥ୍ବା 
ସ୍ବେଚୁାସେବକମାନଙ୍କୁ ଗାନ୍ଧିଜୀ ନିଜେ ବାଛିଲେ । 


ଇଂରେଜ ସରକାର ! ଭାରତ ଛାଡ଼ 


ଆସିଲା ୧୯୪୨ । ସ୍ଵାଧୀନତା ଲଢ଼େଇ ବିଷୟରେ ମନେ 
ରଖ୍ବା ପରି ଗୋଟିଏ ବର୍ଷ । ବମ୍ବେଠାରେ ଅଖ୍ଳ ଭାରତ କଂଗ୍ରେସ 
କମିଟି ବସି ଇଂରେଜମାନଙ୍କ ˆ ଭାରତ ଛାଡ଼ ? ପାଇଁ ପ୍ରସ୍ତାବ ପାଶ୍‌ 
କଲେ । ଗାନ୍ଧିଜୀ ଏହାକୁ ସାରା ଦେଶବାସୀଙ୍କ ସଂଗ୍ରାମ ବୋଲି କହିଲେ ! 
ସେ ଘୋଷଣା କଲେ, “ ପୂର୍ଣ୍ଣ ସ୍ବାଧୀନତା ନ ମିଳିବା ପର୍ଯ୍ୟନ୍ତ ଆମର 
ବିଶ୍ରାମ ନାହିଁ । ମୋର ମନ୍ତ୍ର ହେଲା “କର ବା ମର ' । ଆମେ 
ସ୍ଵାଧୀନତା ପାଇଁ ଏଥର ଶେଷ ଚେଷ୍ଟା ଚଳାଇବା | ମରିଯିବା ପଛକେ 
ଆଉ ବିଦେଶୀ ଶାସକର ଗୋଲାମ ହୋଇ ରହିବା ନାହିଁ ।” ? 


୧୯୪୨ ଅଗଷ୍ଟ ୯ ତାରଖରେ ଗାନ୍ଧିଜୀ ଓ ଅନେକ କଂଗ୍ରେସ 
ନେତା ଗିରଫ ହେଲେ । ଓଡ଼ିଶାରେ ପ୍ରଦେଶ କଂଗ୍ରେସ ଅଫିସ୍‌କୁ 
ବେଆଇନ କରାଗଲା । ରେଭେନ୍ସା କଲେଜ ଛାତ୍ରମାନେ କଟକ 
ସହରରେ ଝଡ଼ ଉଠାଇଲେ । ଏ ଆନ୍ଦୋଳନ ସାରା ପ୍ରଦେଶରେ ଗାଁକୁ 
ଗୀ ଆପଣା ଛାଏଁ ବ୍ୟାପିବାରେ ଲାଗିଲା । ବିଟିଶ ସରକାର ଏପରି 

ଗୋଟିଏ ଆନ୍ଦୋଳନ ହେବ ବୋଲି କେବେ ଭାବି ନ ଥଲା । ଜାଗାକୁ 
ଜାଗା ନିଆଁ ଜଳିଲା ରେଭେନ୍ସା କଲେଜ ପିଲାଏ କଲେଜ କୋଠାରେ 
ନିଆଁ ଲଗାଇଦେଇଥ୍‌ଲେ । କୋରାପୁଟର ମାତିଲି ଆନା ଦଖଲ ପାଇଁ 
ଲୋକେ ମାତିଲେ । ଅଗଷ୍ଟ ୨୧ ତାରିଖ ଦିନ ଗୁଳିରେ ପାଞ୍ଚ ଜଣ 
ସେଇଠି ଟଳି ପଡ଼ିଲେ । ଲକ୍ଷଣ ନାୟକ ବନ୍ଦୀ ହୋଇ ୨୯.୩.୪୩ 
ରେ ବ୍ରହ୍ମପୂର ଜେଲ୍‌ରେ ଫାଶି ପାଇଲେ ! 


କୋରାପୁଟର ପାପଡ଼ାହାଣ୍ଡିରେ ଗୁଳି ଚାଲିବାରୁ ୨୫ ଜଣ 
ମଲେ । ଲାଠି ମାଡ଼ ଖାଇ ଚାରିବର୍ଷିୟା ପିଲା ସହିତେ ଦୁଇ ଜଣ ଆଉ 
ଜେଲ୍‌ରେ ୫୦ ଜଣ ମଲେ । ୩୦ ଜଣ କଳାଯାଣି ଗଲେ । କଟକ 
ଜିଲ୍ଲା କାଇପଡ଼ାରେ ୪, ଢେଙ୍କାନାଳରେ ୨, ତାଳଚେରରେ ମେସିନ୍‌ଗନ୍‌ 
ଗୁଳିରେ ୬ ଜଣ ଓ ଜେଲ୍‌ରେ ୨ ଜଣ ମଲେ । ପୂରୀ ଜିଲ୍ଲା ନିମାପଡ଼ାରେ 
ଜଣେ, ବାଲେଶୁରର ଲୁଣିଆରେ ୯ ଜଣ, ତୁଡ଼ିଗାଡ଼ିଆରେ ୨୯ ଜଣ, 
ନୀଳଗିରିରେ ଦୂଇ ଜଣ ମଲେ | ସମ୍ବଲପୁର, ବରଗଡ଼ ଓ 
ଝାରସୁଗୁଡ଼ାରେ ବହୁତ ଗିରଫ ହେଲେ । 


ସାଆନ୍ତେ କଂଗ୍ରେସ ନେତା ଥ୍‌ବାରୁ ତାଙ୍କୁ ଗିରଫ କରିବା ପାଇଁ 
ପରଞୱାନା ଜାରି ହୋଇଥାଏ । ନେତାମାନେ' ଗିରଫ ହୋଇଗଲେ 
ଆନ୍ଦୋଳନ ଚଳାଇବ କିଏ ? ସେଥ୍ପାଇଁ ସବୁ ନେତାଙ୍କ ଭଳି ସାଆନ୍ତେ 
ବି ଲୁଚି ରହି ଆନ୍ଦୋଳନ ଚଳାଉଥାନ୍ତି । 

କୁଜଙ୍ଗ କେଉଟମାନଙ୍କୁ ଧରି ସାଆନ୍ତେ ଜୋରଦାର ଆନ୍ଦୋଳନ 
କଲେ । ତିର୍ଗୋଲର ଶାଗବାରିଆରେ ବଂଶୀଧର ଦାସ ସଂଘ ପାଣ୍ଠିକୁ 

ଚାନ୍ଦା ଦେଲା ନାହିଁ । ସେଠାରେ ଚାଷୀମାନେ ତାଙ୍କୁ ଧମକ ଦେଇଥ୍‌ଲେ । 
ଏହିପରି କୁଜଙ୍ଗ ଅଞ୍ଚଳରେ ଯେତେ ସବୁ କଂଗ୍ରେସ କାମ ସାମନ୍ତଙ୍କ ଯୋଗୁଁ 
ହୋଇଥଲା | ତାଙ୍କରି ପରାମର୍ଶରେ ବହୁ ବନ୍ଦୀ ଓ ଅଣବନ୍ଦୀ ସ୍ଵାଧୀନତା 
ଲଢ଼େଇରେ ଭାଗ ନେଇଥ୍‌୍ଲେ । ବିଟିଶ ସରକାର ଆଖିରେ ଧୂଳି ଦେଇ 
ସାଆନ୍ତେ ସଂଗଠନ ଚଳାଇବାରେ ଲାଗିଲେ | 


ଆନ୍ଦୋଳନ ପରେ ଆନ୍ଦୋଳନ ଚାଲିଲା | ଶେଷକୁ ୧୯୪୭ 
ଅଗଷ୍ଟ ୧୫ ତାରିଖରେ ଭାରତ ସ୍ଵାଧୀନ ହେଲା ! 


କୁଜଙ୍ଗର ମଛଦିଆ 


କୂଜଙ୍ଗର କେଉଟମାନେ ଭାରୀ ସାହସୀ ଓ ବଳୁଆ ଜାତି ଥୁଲେ । 
ସେମାନେ ଆପଣା ଜୀବନ ଦେଇ ରାଜାଙ୍କ ଜୀବନ ରକ୍ଷା କରୂଥ୍ଲେ । 
କ୍ରଜଙ୍ଗ ନିଲାମ ହେବାବେଳକୁ କୂଜଙ୍ଗରେ ରାଜା ଥଲେ ବିଦ୍ୟାଧର ଷଣ୍ଢ | 
ଜମିଦାରୀ ନିଲାମ ଆଗରୁ ରାଜା ବିଦ୍ୟାଧର ୧୮୬୧ ମସିହାରେ 
କେଉଟମାନଙ୍କୁ 'ସାହାରାପେଣ୍ଠ ମଛଦିଆ ” ସନନ୍ଦ ଦେଇଥ୍‌ଲେ | ଏହା 
ବଳରେ ସେମାନେ ରାଜାଙ୍କୁ ବର୍ଷକୁ ପାଞ୍ଚଶ ଟଙ୍କା ଖଜଣା ଦେବେ ଓ 
କୁଜଙ୍ଗର ସତାବନଟି ଛୋଟ ବଡ଼ ନଇରେ ମାଛ ମାରିପାରିବେ ବୋଲି 
ଚୂତ୍ତି ହୋଇଥିଲା। 


୧୮୬୯ରେ ସୂର୍ଯ୍ୟାସ୍ତ ଆଇନ ଯୋଗୁଁ କୁଜଙ୍ଗ ନିଲାମ ହେଲା । 
କେଉଟମାନେ ରାଜାଙ୍କ ପଟ୍ଟା ଅନୁସାରେ କୂଜଙ୍ଗ ନଇନାଳରେ ମାଛ 

ଧରିଲେ । ବର୍ଦ୍ଧମାନ ମହାରାଜା କୁଜଙ୍ଗ ନିଲାମରେ ଧରି ରାଜୁତି 
କରୁଥ୍ଲେ । କିନଧୁ କେଉଟମାନେ ତାଙ୍କୁ ମାନିଲେ ନାହିଁ । ବର୍ଵମାନ 
ମହାରାଜା ଆଗରାଜା ଦେଇଥୁ୍‌ବା ପଟ୍ଟାକୁ ମାନିଲେ ନାହିଁ । ବାଲିଆ 
ନର ମାଛଧରାକୁ ନେଇ କେଶ୍‌ ଦାଏର୍‌ କଲେ । ଢେଶ୍ରେ ଜେଉଟମାନେ 
ହାରିଲେ । ମାଛମରା ଜୀବିକା ହରାଇ କଷ୍ଟରେ ଚଳିଲେ । 


ଏତିକିବେଳେ ସାଆନ୍ତ କୁଜଙ୍ଗ ଆସି ବଣିକୁନ୍ଦରେ ରହିଲେ । 
କେଉଟ ଭାଇମାନଙ୍କ ଦୁଃଖରେ ସେ ବିଚଳିତ ହେଲେ । ସେମାନଙ୍କୁ 
ଏକଜୃଟ କରି ସେମାନଙ୍କ କଷ୍ଟ ଘୁଞ୍ଚାଇବା ଚେଷ୍ଟା କଲେ | ତା'ସଙ୍ଗେ 
ସଙ୍ଗେ ସେମାନଙ୍କୁ ସ୍ଵାଧୀନତା ଲଢ଼େଇରେ ଲଗାଇଲେ । ଲୁଣମରା 
କାମରେ ସେମାନେ ମିଶି ଥ୍ଲେ ! 


ସାଆନ୍ତେ ବର୍ଵମାନ ମହାରାଜାଙ୍କ ଆଗରେ କେଉଟଙ୍କ ଦୁଃଖ 
ଜଣାଇଲେ | ସେମାନଙ୍କ ଚଳିବା ପାଇଁ କେତେକ ଦାବି ମଧ୍ଯ କଲେ ! 
ତା” ସହିତ କୂଜଙ୍ଗର ରାଜ ବଂଶ ସଙ୍ଗେ ସଂପର୍କ ଯୋଡ଼ିଲେ । 


ବର୍ଵମାନ ରାଜାଙ୍କ ଆଗରେ ସାଆନ୍ତ କେଉଟଙ୍କ କଥା ବହୁଥର 
ଉଠାଇଥ୍ଲେ । ଆଲୋଚନା ପରେ ବେଠି” ଓ ‘ଭେଟି ' ପ୍ରଥା 
ଉଠିଗଲା | କୁଜଙ୍ଗ ପ୍ରଜାମାନେ ସାଆନ୍ତଙ୍କୁ ଠାକୁର ପରି ମାନିଲେ । 


ଦେଶ ସ୍ଵାଧୀନ ହେବାପରେ ୧୯୫୨ ରେ ଜମିଦାରୀ 
ଉଠିଗଲା । ବର୍ଵମାନ ମହାରାଜା କୁଜଙ୍ଗ ଛାଡ଼ିଲେ । ତେଣିକି ରାଜ୍ୟ 
ସରକାର କୂଜଙ୍ଗର ମାଲିକ ହେଲେ । ସାଆନ୍ତେ ରାଜ୍ୟ ସରକାରଙ୍କ 

ପାଖରେ ମଧ୍ଯ କେଉଟମାନଙ୍କ ଦୂଃଖ ଦୂର କରିବାକୁ ଦାବି କଲେ ! 
ପାରାଦୀପଠାରେ ବନ୍ଦର ପାଇଁ ଯୋଜନା କଲେ । ହରିଶପୂରଠାରୁ 
ଚାନ୍ଦବାଲି ଯାଏ ଯେତେ ଜମି ଅଛି ସେ ସବୁ ସାଆନ୍ତଙ୍କ ଜଣା ଥ୍‌ଲା । 
କେଉ ଜମିରେ ଲୂଣା ପାଣି ମାଡ଼ିଯାଏ ! କୋଉ ନଇରେ ଲୁଣା ପାଣି 
ଆସୁଛି । କୋଉ ନର ସାଙ୍ଗରେ କୋଉ ନଇ୍ତକୁ ମିଶାଇଲେ ଡଙ୍ଗା 
ଚାଲିପାରିବ, ବାଣିଜ୍ୟ ବ୍ୟବସାୟ ସୁବିଧାରେ ହେବ - ଏ ସବ ପ୍ରସ୍ତାବ 
ସରକାରଙ୍କୁ ଦେଇ ଅନେକ କାମ କରାଇଲେ । ଅଧ୍କ ଖଟ ଯୋଗୁଁ 
କେତେକ ହୋଇପାରିନାହିଁ । ତେବେ କୂଜଙ୍ଗ ତହସିଲର ଚକୁଳିଆଠାରେ 
କାଳିଆକଣି ନଇରେ ହାଡ଼ଆ ବନ୍ଧ ଓ ଗୁଆମୁଣ୍ଡା ବନ୍ଧ ତାଙ୍କରି ଯୋଗୁଁ 
ହୋଇଛି । 


ସ୍ଵାଧୀନତା ହାସଲ ହେବା ପରେ ଭାରତର ପୂରୁଣା ବାଣିଜ୍ୟ 
କେମିତି ଚଳିବ, ବିଦେଶରୁ ଟଙ୍କା କିପରି ଆସିବ, ଓଡ଼ିଶାର ଲୁହା 
ପଥର ଓ ଅନ୍ୟାନ୍ୟ ଖଣିଜାତ ଜିନିଷ କିପରି ବିଦେଶକୁ ଯିବ, ଏହାର 
ବିଚାର ପାଇଁ ଭାରତ ସରକାର ଗୋଟିଏ କମିଟି ବସାଇଲେ । 
ପାରାଦୀପ ବନ୍ଦର କେମିତି ହୋଇପାରିବ ସେଥୁପାଇଁ ସାଆନ୍ତେ 
ଜୋର୍‌ସୋର୍‌ରେ ଲାଗିଲେ । 


୧୯.୬୨ ରେ ରାଜ୍ୟ ସରକାର 'ସାହେର ପେଣ୍ଠ ମଛଦିଆ 
ଖଜଣାକୁ ବର୍ଷକୁ ଦଶହଜାର ଟଙ୍କାକୁ ବଢ଼ାଇଲେ । ପାରାଦ୍ବୀପ ବନ୍ଦର 
ଶୁଭ ଦେବାକୁ ୧୯୬୨ ଜାନୁଆରି ୩ ତାରିଖରେ ପ୍ରଧାନମନ୍ତ୍ରୀ ପଶ୍ତିତ 
ନେହେରୁ ଆସିଥ୍‌ଲେ ¦ ସେଠାରେ ସାଆନ୍ତେ ତାଙ୍କୁ କେଉଟଙ୍କ ପକ୍ଷରୁ 

ଖଜଣା କମାଇବାକୁ ଦାବି ପତ୍ର ଦେଇଥ୍‌ଲେ । ସାଆନ୍ତଙ୍କର ଏ ଦାବି 
ପତ୍ର ଯୋଗୁଁ ୧୯୬୫ ରେ ମୁଖ୍ୟମନ୍ତ୍ରୀ ଖଙକଣା ବଢ଼ିବା ବନ୍ଦ ରଖ୍‌ଲେ । 


ପୁଣି ୧୯୬୭ ରେ ଦଶ ହଜାର ଟଙ୍କା ଖଜଣା ପାଇଁ ସରକାରୀ 
ଆଦେଶ ହେଲା । କେଉଟମାନେ ହତାଶ ହୋଇପଡ଼ିଲେ । କ'ଣ 
କରାଯିବ ? ସାଆନ୍ତଙ୍କ ପରାମର୍ଶରେ କଟକରେ ହାଇକୋର୍ଟ ଓ 
କେନ୍ଦ୍ରପଡ଼ା ମୁନ୍‌ସିଫ୍‌ କୋର୍ଟରେ ମକଦ୍ଦମା ହେଲା | ୟା' ଭିତରେ ସାଆନ୍ତ 
ମୁଖ୍ୟମନ୍ତ୍ରୀଙ୍କୁ ପ୍ରଭାବିତ କରି ବାର୍ଷିକ ଦେୟ ନ” ହଜାରକୁ କମାଇଲେ । 
୧୯୬୧ ରୂ ୧୯୭୬ ଯାଏ ନିଲାମ ଆଣିବା ଆଦେଶ କରାଇଲେ । 
ଏହାପରେ ସେହି ସମିତିକୁ ସମବାୟ ସମିତିରେ ପରିବର୍ଭନ କରି ' କଳିଙ୍ଗ 
କର୍ଣ୍ଣଧାର ପ୍ରାଥମିକ ମତ୍ସ୍ୟଜୀବୀ ସମବାୟ ସମିତି” ଭାବରେ ନାଆଁ 
ଦେଲେ ! ଏହି ସମିତି ଜରିଆରେ ସେ ୫ ୭ଟି ନଦୀ ଉପରେ କେଉଟ 
ମାନଙ୍କ ମାଲିକାନା ଜାହିର କରାଇଛନ୍ତି । କେଉଟମାନେ ଏଥ୍‌ପାଇରଁ 
ସାଆନ୍ତଙ୍କଠାରେ ଚିର ରଣୀ ହୋଇ ରହିଛନ୍ତି । 


ପାରାଦ୍ଵୀପ ବନ୍ଦର 
ଭାରତ ସ୍ଵାଧୀନ ହେବା ପରେ ୧୯୪୮ ରେ ଭାରତ ସରକାର 


ବନ୍ଦର ନିର୍ମାଣ କମିଟି ଟିଏ ବସାଇଲେ । କଲିକତା ଓ ବିଶାଖାପାଟଣା 
ଭିତରେ ବନ୍ଦର ହେବା ପାଇଁ କମିଟି ପ୍ରସ୍ତାବ ଦେଲେ । ୧୯୫୧ରେ 
ଓଡ଼ିଶାର ମୁଖ୍ୟମନ୍ତ୍ରୀ ଡକକର ମହତାବ ବନ୍ଦର କାମ ପାଇଁ ବାଟ ପରିଷ୍କାର 


କରିଥ୍ଲେ । ଦୈତାରୀ, ଗନ୍ଧମାଦିନ, ସୁକିନ୍ଦା ଓ ଟମ୍‌କା ଲୁହାଖଣିରୁ 

ଲୁହାପଥର ରେଳ ଓ ଟ୍ରକରେ କଟକ ଯାଏ ଅଣାଇଲେ । ସେଠାରୁ 
ତାଳଦଣ୍ଡା କେନାଲରେ ଚୌମୁୂହାଣି ପର୍ଯ୍ୟନ୍ତ ବଡ଼ ବଡ଼ ଡଙ୍ଗାରେ 
ପଠାଇଲେ । କାଇଟ୍‌ ଓ ଅମନ୍ବକ ପରି ବଡ଼ ବଡ଼ ଷ୍ଠିମରରେ ବୋହି 
ନେଲେ । ହୁକିଟୋଲ।ା ବନ୍ଦରରେ ବଡ଼ ଜାହାଜରେ ଲଦି ଜାପାନ 
ପଠାଉଥ୍ଲେ | 


୧୯୬୧ରେ ବିଜୁ ପଟ୍ଟନାୟକ ଓଡ଼ିଶାର ମୁଖ୍ୟମନ୍ତ୍ରୀ ହେଲେ | 
ସେ ପ୍ରଧାନମନ୍ତ୍ରୀ ଜବାହର ଲାଲଙ୍କର ଅତି ପ୍ରିୟ ଥିଲେ। ପ୍ରଧାନମନ୍ତ୍ରୀଙ୍କ 
ନିମନ୍ତ୍ରଣ କରାହେଲ।ା । କୂଜଙ୍ଗ ବନବି ହାରୀ ହାଇସ୍କୁଲଠାରେ 
ପ୍ରଧାନମନ୍ତ୍ରୀଙ୍କୁ ସମ୍ବର୍ବନ। କରିବାକୁ ସଭା ହେଲା । ସାଆନ୍ତଙ୍କ 
ପରାମର୍ଶରେ ଶ୍ରୀମତୀ ଜେମା ଗୋଟିଏ ରୂପା ତାରକସିର ଜାହାଜ ପଶ୍ତିତ 
ନେହେରୁଙ୍କୁ ଉପହାର ଦେଲେ । 


ପାରାଦ୍ଵୀପ ବନ୍ଦରର ନିର୍ମାଣ ପାଇଁ ରାଜ୍ୟ ଓ କେନ୍ଦ୍ର ସରକାରଙ୍କୁ 
ସାଆନ୍ତ ତଥ୍ୟ ଯୋଗାଇଥ୍‌ଲେ | ପାରାଦୀପ ବନ୍ଦରର ସେ ଜନ୍ମଦାତା । 
ବିଜୁ ପଟ୍ଟନାୟକ ତାଙ୍କରି କଥାରେ ଆଗେଇ ଯାଇ ପାରାଦ୍ଵୀପ ବନ୍ଦର 
ପାଇଁ ଲାଗି ପଡ଼ିଥ୍ଲେ | 


ପାରାଦ୍ଵୀପ ପୁରାଣ ଯୁଗରୁ ପ୍ରସିଦ୍ଧ । ବ୍ୟାସ ଦେବଙ୍କ ଜନ୍ମ 
ପାରାଦୀପରେ ବୋଲି ସାଆନ୍ତେ ବହୁ ଲେଖା ଲେଖ୍‌୍ଛନ୍ତି । ଏତି ହାସିକ 
ଘନଶ୍ୟାମ ଦାସ ରାଉରକେଲା ନିକଟରେ ଶଙ୍ଖ ଓ କୋଏଲ୍‌ ନଦ ମିଶି 
ବ୍ରାହୁଣୀ ନାମ ଧରିଥ୍ବା ଜାଗାରେ ବ୍ୟାସ ଦେବ ଜନ୍ମିଥ୍ବା ଲେଖ୍ଥୂଲେ । 
ସାଆନ୍ତ ଏ ମତ ଖଣ୍ଡନ କରିଛନ୍ତି | 

ବଙ୍ଗଳାରେ ବଙ୍କିମଚନ୍ଦ୍ର ଦେଶ ପ୍ରେମମୂଳକ “ ଆନନ୍ଦମଠ! 
ଉପନ୍ୟାସ ଲେଖ୍‌ଥ୍‌ଲେ ! ସାଆନେ ତାର ଅନୁବାଦ କରିଛି । 
ରାମଚନ୍ଦ୍ରଙ୍କୁ କୁଳଗୁରୁ ବଶିଷ୍ଠ ନୀତି ଶିକ୍ଷା ଦେଇଥ୍‌ଲେ | ତାହା ଯୋଗ 
ବଶିଷ୍ଠ ରାମାୟଣ ନାମରେ ପ୍ରସିଦ୍ଧ । ସଂସ୍କୃତ ଭାଷାରୁ ଏହାର ଅନୁବାଦ 
କରିଥ୍ଲେ ସାଆନେ । କୁଚଢଙ୍ଗ ଚିତ୍ର, ‘ପୂଢା ପୂଷ୍ଣୀ, ‘'ପରମାମ୍ମା 
ପ୍ରତିଶୁତି, ‘ଉବ୍ଧବଙ୍କ ଦୌତ୍ୟ” ଆଦି ଲେଖ୍ଛନି । ଶ୍ରୀମା ଓ ଶ୍ରୀ 
ଅରବିନ୍ଦଙ୍କ ଭାବଧାରା ତାଙ୍କର ଅନେକ କବିତାରେ ଦେଖ୍ବାକୁ ମିଳେ । 

ସମାଜବାଦୀ ନେତା ସାରଙ୍ଗଧର ଦାସ ଆସେମ୍ଲିରୁ ଇସ୍ତଫା 
ଦେଲେ | ତିର୍ରୋଲ୍‌ ଆସନ ଖାଲି ହେଲା | ୧୯୪୯ ରେ ସମାଜବାଦୀ 
ନେତା ନିଶାମଣି ଖୁଣ୍ଟି ଆଙ୍କୁ ପରାସ୍ତ କରି ସାଆନ୍ତ ଓଡ଼ିଶା ବିଧାନ ସଭା 
ସଦସ୍ୟ ହେଲେ । 


୧ ୯୬ ୧ରେ ଶ୍ରୀମତୀ ରତ୍ନମାଳି ଜେମା ବିଧାନ ସଭା ସଦସ୍ୟା 
ଥୁଲେ । ସେତେବେଳେ ସାମନ୍ତ କୁଜଙ୍ଗ ବୁକର ଅଧ୍ଯକ୍ଷ । ୧୯୭୨ରେ 
ଉତ୍କଳ କଂଗ୍ରେସ ତରଫରୁ ସେ ନିର୍ବାଚନ ଜିଣିଲେ । ସବୃଦଳର ସମ୍ମତି 
ଯୋଗୁଁ ଏଥର ସେ ବିଧାନସଭା ଉପବାଚସ୍ପତି ହେଲେ । ସାରା 
ଓଡ଼ିଶାବାସୀଙ୍କ ସୁଖ ସୁବିଧା କରିବା ପାଇଁ ତାଙ୍କର ବିଚାର ଚାଲିଲା । 


ବିଧାନସଭା ସଭ୍ୟ ସମୟ ସରିଲା । ଆଉ ଶାସନ କ୍ଷେତ୍ରକୁ 
ଯିବାକୁ ସେ ଇଚ୍ଛା କଲେ ନାହିଁ । ବାହାରେ ରହି ଜନସାଧାରଣଙ୍କ ସେବା 
ପାଇଁ ମନ ଦେଲେ । 

୧୯୮୦ ମସିହାରେ ଲବଣ ସତ୍ୟାଗ୍ରହର ପଚାଶ ବର୍ଷ ପୂରିଲା । 
ସୁବର୍ଣ୍ଣ ଜୟନ୍ତୀ ପାଳନ କରାଗଲା । ସତ୍ୟାଗ୍ରହୀମାନେ ଚାଲି ଚାଲି 
କୁଜଙ୍ଗ ଠାରୁ କଟକ ଯାଏ ଆସିଲେ । ସାମନ୍ତଙ୍କୁ ସେତେବେଳକୁ ଏକାଅଶୀ 
ବର୍ଷ । ଖଦି ପିନ୍ଧି ଓ କାନ୍ଧରେ ଚଦର ପକାଇ ରହଣି ଜାଗାମାନଙ୍କରେ 
ସଭା କରି କରି ଆସୁଥାଆଚ୍ତି । ଟକିଏ ବି କ୍ଲାନ୍ତି ଜଣା ପଡ଼ ନ ଥାଏ । 
ନାମରେ ଯେମିତ କାମରେ ବି ସେମିତି ବୀରବର ସାମନ୍ତ । 


ବାବା ଓ ମାମା 


ସାଆନ୍ତଙ୍କର ସବୃବେଳେ ଗାନ୍ଧିଙ୍କ ପରି ଆଣ୍ଡଲୁଚା ଖଦଡ଼ ଲୁଗା 
ଆଉ କାନ୍ଧରେ ଖଦଡ଼ ଚଦର । କାନ୍ଧରେ ଗାନ୍ଧି ଝୁଲା । ଗାନ୍ଧିଜୀଙ୍କ 
ଆଦର୍ଶରେ ସଦୂବେଳେ ଚଳନ୍ତି । ଗାନ୍ଧିଜୀଙ୍କ ଭାବଧାର। ପ୍ରଚାର 
କରିଛନ୍ତି । ତେଣୁ ଲୋକେ କୂଜଙ୍ଗଗାନ୍ଧି ବୋଲି କହର୍ି । 


ବୃଢ଼ାଟିଏ ସକାଳୁ ଶୀତରେ ଥରୂଥ୍ଲା । ସାମନ୍ତ ତାର ଦୃଃଖ 
ଦେଖ୍‌ ନିଜର ଘୋଡ଼ି ହେବା ଚଦରଟି ଦେଇ ଖାଲି ଦେହରେ ଚାଲିଲେ । 
କିଏ ଖାଇ ନାହିଁ ତାଙ୍କ ପାଖେ ପହଞ୍ଚିଛି । ସେ ନିଜେ ଉପାସ ରହି ତାକୁ 
ଖୁଆଇଛଚି । ଅଭାବରେ ପଡ଼ି ଯିଏ ହାତ ପାତିଛି, ତାକୁ ନିଜର ଖର୍ଚ 
ଟଙ୍କା ଦାନ କରିଛନ୍ତି । ତାଙ୍କର ଦୟା ଓ ସ୍ବେହ ସମସ୍ତଙ୍କୁ ଆପଣାର 
କରିଛି । କୁଜଙ୍ଗ ପ୍ରଜାମାନେ ତାଙ୍କୁ ଭକ୍ତିରେ ‘ମଣିମା’ ଡ଼ାକନ୍ତି । ହେଲେ 
ବି ସେ ସବୂରି ‘ବାବା । 

କୂଜଙ୍ଗର କେଉଟମାନଙ୍କ ପାଇଁ ବହୁତ କିଛି କରିଛନ୍ତି । 
ସେମାନେ ତାଙ୍କଠାରେ କୃତଞ୍ଚତା ଜଣାଇବା ପାଇଁ ତାଙ୍କ ନାମରେ 
ଗୋଟିଏ କଲେଜ ଖୋଲିଛନ୍ତି 


କଟକରେ ଗୋଟିଏ ଘର କରିଛନ୍ତି । ତା” ନାଁ କୃଢଙ୍ଗ କୃଟୀର | 
କ୍ୂରଜଙ୍ଗ, ଏରସମା, ରାହାମା, ତି୍ୋଲ ଅଞ୍ଚଳରୁ କଟକ ଆସିବା ଲୋକେ 
ସେଠି ଖାଇ ପିଇ ରାତି କଟେଇ ଯାଆଛି । 


ସାଆନ୍ତଙ୍କର ଜଣେ ବନ୍ଧୁଙ୍କ ପୂଅ ଜେମାଙ୍କ କାରଟି ନେଇଗଲା । 
ଗୋଟିଏ ସାଇକଲ ଦେଇଗଲା । ସେ କାର୍‌ ଫେରାଇଲା ନାହିଁ କି ଦାମ୍‌ 
ଦେଲା ନାହିଁ । ସାମନ୍ତ କହିଲେ, ଯା” ହେଉ, ସାଇକଲଟିଏ ତ ଦେଇଛି । 


ପାରାଦୁପଗଡ଼ ନଅରରେ ଦେବୀ କନକଦ୍ରର୍ଗା ମୂର୍ଭି ପୂଜା 
ପାଉଥ୍‌ଲେ | ୧୯୫୦ରେ ସେହି ନିଦା ସୂନାରେ ଗଢ଼ା ମୂର୍ରି ଚୋରି 
ଗଲା । ଚାରିଆଡ଼େ ଚହଳ ପଡ଼ିଲା । ପୁଲିସ ଚୋର ବୋଲି ସନ୍ଦେହ 
କରି କେତେ ଲୋକଙ୍କୁ ନେଇ ମାରଧର କଲା । ସାଆନ୍ତେ ଖବର 
ପଠାଇଲେ । ˆ ଏସବୁ ବନ୍ଦକର | କନକ ଦୂର୍ଗା ମୂର୍ରିକୁ ବାହାର ଲୋକେ 
କେହି ଛୁଇଁବାକୁ ସାହସ କରିବେ ନାହିଁ । ନେବା ତ ଦୂରର କଥା | ନିଶ୍ଚେ 
ଆମ ପରିବାର ଭିତରୁ କେହି ନେଇଛି । ନିରୀହ ଲୋକଙ୍କୁ ପିଟୁଛ 
କାହିଁକି ? 


ସାମନ୍ତଙ୍କ ଅନୁମାନ ସତ ବୋଲି ପଛରେ ଜଣାଗଲା । ଏ 
ଘଟଣାରୁ ତାଙ୍କର ଉଦାର ଭାବ ଜଣା ପଡ଼େ । 

ସେମି 
ପଡ଼ିଛି । କିନ୍ଧ 

ସମସ୍ତଙ୍କଠାରେ ଦୟା, ସବ୍ରରି ପ୍ରତି ମାୟା ! କେହି ପର ନୂହଁନ୍ତି 
ଆପଣାର । ଏପରି ବବିଶୃବଜନ ପ୍ରୀତି ' ଥ୍ବା ଲୋକ ଜଣେ ନାରାୟଣ 
ବୀରବର ସାମନ୍ତ । ଆଜି ସ୍ଵାଧୀନତାର ସୁଵର୍ଣ୍ଣ ଜୟନ୍ତୀ ପାଳନ ବେଳେ 
ସେ ୯୭ ବର୍ଷରେ ପହଞ୍ୁଛନ୍ତି । ତାଙ୍କର ଯଶ, କୀରି ପାଇଁ ଲୋକେ 
ସର୍ବଦା ତାଙ୍କ ପ୍ରତି ଭକ୍ତି ଜଣାଉଛନ୍ତି । ସାମନ୍ତେ ଦୀର୍ଘାୟୁ ହୁଅନ୍ତୁ ! 


*xo% 


ତି କେତେଥର ତାଙ୍କ ଘରୂ ଚୋରି ହୋଇଛି । ଚୋର ଧରା 
ପଲିସ ଗିରଫ କରିବ ନାହିଁ । 


a 

